

# نسل پرستی کے خلاف قانون سازی کی مشاورت کی ویب سائٹ کا مواد

## یہ مشاورت کس بارے میں ہے؟

صوبہ نسل پرستی کے خلاف وسیع تر قانون سازی تیار کر رہا ہے جو [انسداد نسل پرستی کے اعدادوشمار کے ایکٹ \(ARDA\)](#) پر مبنی ہے، جو جون 2022 میں قانون بن گیا تھا۔ یہ قانون سازی برٹش کولمبیا میں نظامی نسل پرستی، عدم مساوات اور امتیاز کے وسیع چیلنجوں سے نمٹنے میں مدد دیگی۔

نسل پرستی کے خلاف یہ قانون سازی مقامی لوگوں اور دیگر نسلی برادریوں کے تعاون سے مشترکہ طور پر اور ان کی فراہم کردہ معلومات کی بنیاد پر تیار کی جا رہی ہے۔ ہم تمام افراد کے آن لائن عوامی سوالنامے میں حصہ لینے کا خیر مقدم کرتے ہیں۔ یہ قانون سازی 2024 کے موسم بہار میں متعارف کرائی جائے گی۔

عوامی مشاورت کا دورانیہ: 5 جون سے 30 ستمبر 2023 تک

## حصہ لینے کا طریقہ

ہر ایک کو شرکت کی ترغیب دی جاتی ہے۔ نسل پرستی کے خلاف قانون سازی کی ترویج میں آپ کا نقطہ نظر میں شامل کرنے کیلئے درج ذیل مواقع ہیں۔

## آن لائن عوامی سوالنامہ

ایک مختصر سوالنامہ جس میں برٹش کولمبیا کے تمام باشندے حصہ لے سکتے ہیں، اپنے نقطہ نظر کا اظہار کریں۔ آپ 30 ستمبر 2023 شام 4 بجے تک [سوالنامہ پُر کر سکتے ہیں](#)۔

## کمیونٹی کی قیادت میں عوامی مشاورت

مقامی، سیاہ فام اور دیگر مختلف النسل لوگوں کے ساتھ ساتھ عقیدے پر مبنی اور 2SLGBTQ+ کمیونٹیز سے تعلق رکھنے والے مختلف النسل لوگوں کو صوبے بھر میں کمیونٹی کی زیر قیادت مشاورتوں میں شرکت کیلئے مدعو کیا جائے گا [مزید جانئے](#):

## اگلے مراحل

آپ کے تاثرات سے ہمیں حکومتی پروگراموں اور خدمات کے اندر لوگوں کے نسل پرستی کے تجربے کو سمجھنے میں مدد ملے گی اور یہ کہ ان رکاوٹوں اور بھول چوکوں کو کیسے دور کیا جائے جو مدد حاصل کرنے کی ضرورت پڑنے پر مقامی، سیاہ فام اور دیگر مختلف النسل لوگوں کو غیر متناسب طور پر نقصان پہنچاتی ہیں۔

## نسل پرستی کے خلاف عزم

برٹش کولمبیا کی حکومت نسل پرستی سے نمٹنے اور اس بات کو یقینی بنانے کیلئے کہ اس مشاورت کا عمل نسل پرستی کے خلاف ہے اور انسانی حقوق کی حفاظت کرتا ہے، کیلئے پر عزم ہے۔

## پارلیمانی سیکرٹری میبل ایلمور کا پیغام

“نظامی نسل پرستی سے نمٹنے کیلئے حکومت کو احتساب کرنے میں مدد کریں۔ براہ کرم سوالنامہ کے جواب دیکر برٹش کولمبیا میں نسل پرستی کے بارے میں اپنے تجربات اور خیالات کا اظہار کریں۔”

[ویڈیو دیکھئے](#)

## نسل پرستی کے خلاف کوششیں

[برٹش کولمبیا میں انسداد نسل پرستی کیلئے صوبائی حکومت کی دیگر کوششوں کے بارے میں مزید جانئے۔](#)

## مشاورت کا دورانیہ

آن لائن عوامی سوالنامہ

- 5 جون سے 30 ستمبر 2023 تک

کمیونٹی کی قیادت میں عوامی مشاورت

- جولائی تا 30 ستمبر 2023

مشاورت کا اختتام

- 30 ستمبر 2023

مشاورت کی رپورٹ کا اجرا اور فیڈ بیک کا خلاصہ

- 2024 کے اوائل میں

انسداد نسل پرستی کی قانون سازی کا تعارف

- بہار 2024

## قانون سازی کیوں ضروری ہے؟

حکومت ایک نوآبادیاتی نظام کی باقیات کا ایک ادارہ ہے اور اس کی بہت سی پالیسیاں اور پروگرام ایسے وقت میں تیار کئے گئے تھے جب مقننہ صوبے کے ثقافتی تنوع کی نمائندگی نہیں کرتی تھی۔ نتیجتاً حکومت کی بنیاد نسل پرستانہ اور امتیازی عقائد، پالیسیوں، رویوں اور طرز عمل پر استوار ہوئی۔ اس میں سے اکثر بغیر کسی چیلنج اور توجہ کے لاگو ہوتے رہے۔ جو کہ ناقابل قبول ہے کیونکہ تنوع ہماری طاقت ہے۔ صوبے کا ایک اہم کردار یہ ہے کہ وہ یہ یقینی بنائے کہ ہمارے نظام اور ادارے محفوظ ہوں اور سب کی شمولیت یقینی ہو۔

یہ قانون سازی اس عزم کا حصہ ہے کہ کس طرح صوبہ نسل پرستی اور نفرت سے نمٹنے کیلئے کمیونٹیز کے ساتھ کام کر رہا ہے۔

## انسداد نسل پرستی کی قانون سازی کے بارے میں مزید معلومات

جون 2022 میں، [انسداد نسل پرستی ڈیٹا ای کٹ](#) قانون بن گیا۔ یہ ایکٹ حکومت کو نسل پر مبنی اعدادوشمار اکٹھا کرنے کے ذریعے نظامی نسل پرستی کی نشاندہی کرنے میں مدد کرتا ہے۔ یہ حکومتی پروگراموں اور خدمات کی راہ میں حائل رکاوٹوں کی نشاندہی کرنے میں مدد کرتا ہے۔ جب اعداد و شمار کے ذریعے ان رکاوٹوں کی نشاندہی جاتی ہے، تو پھر ان کو آسانی سے دور کیا جا سکتا ہے تاکہ زیادہ سے زیادہ لوگ حکومت کی خدمات سے یکساں طور پر مستفید ہو سکیں۔

2024 میں متعارف کرائی جانے والی انسداد نسل پرستی کی وسیع تر قانون سازی [انسداد نسل پرستی ڈیٹا ایکٹ](#) کی بنیاد پر اس بات کو یقینی بناتی ہے کہ حکومت نظامی نسل پرستی کو ختم کرنے اور برٹش کولمبیا میں نسلی مساوات کو آگے بڑھانے کیلئے کارروائی کرے اور ساتھ ہی عدم تعین کے نتائج کو بھی متعارف کرایا جائے۔

اس قانون سازی سے :

1. قانون سازی پر عمل درآمد کیلئے حکومتی سطح پر انسداد نسل پرستی کی حکمت عملی بنائی جائیگی
2. مقامیوں کیساتھ مخصوص نسل پرستی پر توجہ دی جائیگی۔
3. انسداد نسل پرستی ڈیٹا ایکٹ سے حاصل کردہ اعدادوشمار کی بنیاد پر صوبہ ، برٹش کولمبیا میں نظامی نسل پرستی کو ختم کرنے اور نسلی مساوات کو آگے بڑھانے کیلئے کارروائی کرے گا۔
4. اپنی پیشرفت کا اندازہ لگائیں اور اسکی تشہیر کی جائے۔
5. مقامی لوگوں اور دیگر مختلف النسل برادریوں کی ترجیحات کیلئے خود احتسابی کی جائے
6. نسل پرستی سے نقصان پہنچانے والی مقامی اور دیگر مختلف النسل برادریوں کے زخموں کا مداوا کیا جائے۔

7. تعمیل کے طریقوں کو فروغ دیں، حوصلہ افزائی کریں اور ان کی حمایت کی جائے

**نظامی نسل پرستی:** ایسی عدم مساوات جو مضمحل اور واضح تعصبات کی بدولت، خدمات، نظام اور ڈھانچے میں وجود میں آتی ہے جو لوگوں کو ان کی نسل کی بنیاد پر نقصان پہنچاتی ہیں۔

**انسداد نسل پرستی:** نظامی امتیاز کی بنیادی وجوہات کو سمجھنے اور ان کو نشانہ بنانے کے عمل کے طور پر بیان کیا جاتا ہے، یعنی ہماری نوآبادیاتی اور نسل پرست بنیادوں کے اقدار، ڈھانچوں، پالیسیوں، پروگراموں، اعمال اور طرز عمل کو شناخت کرتے ہیں جو نسل پرستی کو برقرار رکھتے ہیں، اور انہیں چیلنج کرنے، روکنے، ختم کرنے اور تبدیل کرنے کا عمل ہے۔

## کمیونٹی کی قیادت میں مشاورت

**انسداد نسل پرستی کے اعداد و شمار کا ایکٹ 13,000** سے زیادہ لوگوں کے تاثرات پر مبنی تھا۔ یہ قیمتی معلومات نسل پرستی کے خلاف وسیع تر قانون سازی سمیت آگے بڑھنے والی ہر قانون سازی کو قیمتی معلومات فراہم کرتی رہے گی۔ ہم نے مختلف النسل برادریوں سے سنا ہے - 'ہمارے بارے میں کچھ نہیں، ہمارے بغیر' - یعنی ہماری شراکت کے بغیر ہمارے بارے میں کوئی پالیسی نہیں ہونی چاہئے۔

اسی لئے، نسل پرستی کے خلاف قانون سازی کیلئے، ہم کمیونٹی تنظیموں کے ساتھ مل کر کام کر رہے ہیں اور مقامی اور نسلی رہنماؤں اور کمیونٹی کے اراکین کے ساتھ براہ راست مشاورت میں مشغول ہیں۔ ہم سب سے زیادہ متاثر ہونے والے لوگوں کے ساتھ اس قانون سازی کے ذریعے ہر قدم پر تعاون جاری رکھیں گے۔

### کمیونٹی کی زیر قیادت عوامی مشاورت - جولائی تا 30 ستمبر 2023

مقامی، سیاہ فام اور دیگر مختلف النسل لوگوں کے ساتھ ساتھ عقیدے پر مبنی اور 2SLGBTQ+ کمیونٹیز سے تعلق رکھنے والے مختلف النسل لوگوں کو صوبے بھر میں کمیونٹی کی زیر قیادت مشاورتوں میں شرکت کیلئے مدعو کیا جائے گا۔

آنے والے مہینوں میں جمع ہونے والے ان پٹ سے 2024 میں متعارف ہونے والی نسل پرستی کے خلاف قانون سازی کو معلومات فراہم کرنے میں مدد ملے گی تاکہ ہم برٹش کولمبیا میں مزید لوگوں کی زندگی کو بہتر بنا سکیں۔

ہم مدد کیسے حاصل کر سکتے ہیں؟

**ResilienceBC** نفرت انگیز جرائم اور واقعات کا جواب دینے اور ان کی رپورٹ کرنے کے طریقے کے بارے میں وسائل پیش کرتا ہے۔